

5 ta' April, 1963

Inchajin:—

S.T.O. Prof. Sir Anthony J. Mamo, O.B.E., C.St.J., Q.C.,  
 B.A., LL.D., President.  
 Onor. A.J. Montanaro Gauci, C.B.E., K.M., LL.D.  
 Onor. W. Harding, C.B.E., K.M., B.Litt., LL.D.

Avukat Professur Dottor Joseph Max Ganado noe.

*versus*

Onorevoli Dottor Giorgio Borg Olivier noe.

Art. 16 (1) The Malta (Constitution) Order in Council 1961  
 — "Application".

*Il-kelma "application" uzata fl-art. 16 (1) tal-"The Malta (Constitution) Order in Council 1961", hi kelma ta' sens generiku, li tfisser semplicement illi wiehed jirrikorri lil xi Awtorita, u ma kienitz riferibili ghal xi zorta ta' att partikolari.*

*Trattandosi ta' procedura fil-Qorti Civili (Prim'Awla) l-att li bih il-persuna aggravata ghandha tirrikorri lill-Qorti, hu dak li, ordinarjament u normalment, jintwaa, cioe ic-citazzjoni.*

*Fl-istat attwali tal-ligi, u fin-nuqqas ta' Rules of Court (fsens jew tehor) l-procedura ghandha tkun d'citazzjoni u mhux b'rikors.*

Il-Qorti, rat ir-rikors prezentat quddiem il-Prim'Awla tal-Qorti Civili tal-Maestà Taghha r-Regina mill-Professor Dottor Joseph Max Ganado, fil-kwalita tieghu fuq imsem-

mija, li bih — wara li espona illi, fil-ħmistax ta' Frar, 1963, l-Assemblea Legislativa, kostitwita taħt il-Malta (Constitution) Order in Council 1961, għaddiet l-Att I tal-1963, li gie mogħti l-assent tal-Eċċellenza tiegħu l-Gvernatur fi-istess gurnata, — illi dan l-att jikkrea Kunsill tal-Amministrazzjoni, li għandu jamministra l-Kumpanija Bailey (Malta) Limited u jmessi u jkompli x-xogħol tagħha mingħajr ebda kontrol tax-shareholders tal-Kumpanija, u għadda lil dan il-Kunsill id-drittijiet u l-funzjonijiet kollha tal-Bord tad-Diretturi u tax-Shareholders Committee tal-Kumpanija b'mod li l-Kumpanija tiġi marbuta b'dak li jagħmel il-Kunsill tal-Amministrazzjoni, u pprojbixxa l-aċċess liberu tax-Shareholders għal kotba:— illi l-Bord tad-Diretturi u x-Shareholders Committee, u x-Shareholders, ġew kważi għal kollox eżawtorati, u għandhom l-obbligu li jikkonsenjaw lil Kunsill tal-Amministrazzjoni l-proprjeta tal-Kumpanija, u sija d-Diretturi jew membri tax-Shareholders Committee jew ix-Shareholders, u sija r-rappreżentanti tagħhom, huma preklusi milli jidhlu jew jibqgħu f'postijiet ta' proprjeta jew fil-pussess tal-Kumpanija mingħajr il-permess tal-Kunsill; — illi l-Bord tad-Diretturi u x-Shareholders Committee u x-Shareholders ġew preklusi milli jagħmlu istanzi għudizzjarji f'isem il-Kumpanija, hliet għal xi kawzi mal-Gvern Inġliż li ġew mibdija:— Illi waqt li dawn l-imposizzjonijiet huma temporanei sakemm jispiċċaw il-proċeduri għudizzjarji kontra l-Gvern Inġliż, hemm imposizzjoni oħra ta' natura permanenti, u cioè li l-Kumpanija ma tistax tbiddel jew tirrevoka ebda parti mill-att kostitutiv tagħha;— illi hemm ukoll limitazzjonijiet oħra fuq il-Bord tad-Diretturi, Shareholders' Committee, u Shareholders tal-Kumpanija, li jirriżultaw mill-Att, u li jiġu spjegati aħjar fit-trattazzjoni tal-kawża, u hemm ukoll disposizzjoni dwar l-għoti ta' kumpens, li ma hijiex għat-termini tal-Kostituzzjoni;— illi lil Prim Ministru gie mogħti

ukoll id-dritt li jeżenta lil Kunsill tal-Amministrazzjoni milli jobdi disposizzjonijiet tal-liġi tas-soċjetajiet;

Illi d-disposizzjonijiet kollha tal-Att I tal-1963, u l-limitazzjonijiet, drittijiet, u obbligi kreati minnhom, jammon-taw għal vjolazzjoni tal-art. 5 — 7 (1) — 10 (1) — 11 (1) — 14 (1) — u 15 (1) tal-Kostituzzjoni ta' Malta u għalhekk huma *ultra vires*, nulli u mingħajr effett;— illi huwa, fi-imsemmija kwalita, huwa wiehed mix-shareholders ta' Bailey (Malta) Limited, u għalhekk għandu interess li jitolb lil Qorti r-rimedji li l-art. 16 tal-Kostituzzjoni jatiha fakolta li tikkonċedi; **TALAB** illi din il-Qorti, għat-tenur tal-art. 16 (1) u (2) tal-Kostituzzjoni, tatih ir-rimedji opportuni billi tagħti dawk l-ordnijiet, toħroġ dawk it-taħrikiet, u tagħti dawk id-direttivi li tqies xierqa sabiex twettaq, jew tiżgura it-twettieq, tad-drittijiet kollha li għalihom huwa hu ntitolat skond it-Taqsima II tal-Malta (Constitution) Order in Council 1961, kif superjorment spjegat, prevja, jekk hemm bżonn, id-dikjarazzjoni li d-disposizzjonijiet tal-Att I tal-1963 jikkonstitwixxu vjolazzjoni tal-artikoli fuq imsemmijin tal-Kostituzzjoni ta' Malta, huma *ultra vires* il-poteri tal-Assemblea Legislativa, u għalhekk nulli u mingħajr ebda effett. Bl-ispejjeż.

Rat ir-risposta tal-Onor. Dottor Borg Olivier nomine, fejn qal li l-proċeduri odjerni ma jistgħux skond il-liġi jsiru bir-rikors, u li għalhekk ir-rikors huwa rritu u null.

Rat is-sentenza ta' dik il-Qorti tat-28 ta' Frar, 1963, li biha r-rikors gie dikjarat irritu u null, spejjeż stante iċ-ċirkostanzi tal-każ mingħajr taxxa. Dik il-Qorti kkunsidrat:—

Illi l-intimat jissottometti illi l-proċedura segwita mir-rikorrent mhix korretta, fis-sens li d-domanda hu kien

messu avanzaha mhux b'rikors imma b'citazzjoni;

Illi din il-kwistjoni ssemmiet minn dina l-Qorti, għalkemm incidentalment u mingħajr ma giet definita peress li fir-rigward ma kienetx giet sollevata ebda eċċezzjoni mill-intimati, fil-kawża in re "Onor. Dr. Anton Buttigieg, M.L.A. vs. Onor. Dr. Paul Borg Olivier, noe, et" deciza fis-7 ta' Lulju, 1962 u fit-22 ta' Frar, 1963, fejn il-proċedura li giet segwita kienet ukoll permezz ta' rikors.

Illi r-rikorrent jissottometti illi hu segwa l-proċedura ta' rikors għar-raġuni tant għaliex fl-artikolu 16 (1) tal-Malta (Constitution) Order in Council, 1961, jingħad li kull persuna li tallega li xi waħda mid-disposizzjonijiet tat-II Taqsima ta' dan l-Order tkun giet . . . miksura . . . tista' tapplika ("may apply") lill-Prim'Awla tal-Qorti Ċivili għal rimedju; u ukoll għaliex fis-subartikolu tal-istess artikolu jingħad illi l-Prim'Awla tal-Qorti Ċivili jkollha l-ewwel għurisdizzjoni li tisma' u tiddeċiedi kull applikazzjoni ("any application") magħmula skond is-subartikolu li jahbat qabel . . . u l-kliem imsemmijin, tapplika u applikazzjoni, jwasslu għas-sinjifikat ta' tirrikorri u rikors;

Illi r-raġunijiet sottomessi mir-rikorrent ma jidherx illi huma tali biex jiggustifikaw suffiċjentement it-teżi tiegħu, għaliex il-vokaboli msemmin, kif jinsabu b'mod generiku adoperati, ma jistax jingħad li għandhom neċessarjament is-sinjifikat minnu mogħti, imma jista' jkollhom ukoll, anzi tidher li għandhom, dak li tadixxi jew tressaq għall-kelma "tapplika", u ta' adeżżjoni jew talba, għall-kelma "applikazzjoni".

Illi fl-Order in Council imsemmi ma jinsabx indikat il-mod kif il-persuna li tallega l-ksur tad-disposizzjonijiet fuq indikat għandha tapplika lill-Qorti, jew tadixxi l-istess Qorti

biex tottjeni rimedji, cioè l-mod kif ghandha ssir din l-applikazzjoni jew talba, hux permezz ta' citazzjoni jew permezz ta' rikors, anzi, kif jidher mill-artikolu 16 (7), dwar daqs-hekk gie mill-istess Order imholli fil-poter ta' l-awtorita li ghandha s-setgha li taghmel regolamenti dwar il-prattika u l-procedura ta' dawn il-Qrati, kif jidher il-Bord tar-Regolamenti kontemplat fl-artikolu (30 (1) tal-Kodiċi tal-Procedura Civili (Kap. 15) — biex tipprovdi dwar il-mod kif ghandha titressaq u ssir din l-istess applikazzjoni jew talba;

Illi jiġi rilevat, pero, illi kif issemma iżjed il fuq, l-istess Order jindika illi lill-Prim'Awla tal-Qorti Civili, cioè dina l-Qorti, tista' ssir l-applikazzjoni, u illi dina l-istess Qorti ghandha l-ewwel gurisdizzjoni li tisma' u tiddeċiedi kull tali applikazzjoni. Issa, bhala regola jista' jinghad li sakemm ma jkunx hemm xi disposizzjoni oħra "ad hoc" jew xi regolament fis-sens ġa imsemmi, il-procedura b'rikors quddiem dina l-Qorti ghandha dejjem titqies mhux korretta, u dan ghalix il-procedura solita u normali quddiem dina l-istess Qorti hija b'citazzjoni. Infatti, jinsab dispost fl-artikolu 121 (1) tal-Kodiċi 'l fuq imsemmi illi fil-Qrati Superjuri u fil-Qorti tal-Magistrati tal-Pulizija Gudizzjarja għall-Gzejjer ta' Ghawdex u Kemmuna fil-Kompetenza tagħha superjuri, ordinarjament, jitmexxa jew b'libell jew b'petizzjoni, inkella b'citazzjoni, skond ma tghid il-ligi. Kwindi, fin-nuqqas ta' disposizzjoni espressa u sakemm ma hemmx u ma jsirux Regolamenti tal-Qrati għall-finijiet tad-disposizzjoni tal-artikolu 16 fuq imsemmi, kif huwa maħsub fis-subartikolu (7) tal-istess artikolu, li bihom jiġi talvolta stabilit illi min japplika lil dina l-Qorti għal rimedju f'kawża bħal presenti t-talba għandu javanzaha permezz ta' rikors, dina l-Qorti hija tal-fehma li l-procedura li ghandha tiġi segwita hija dik normali u solita quddiem dina l-Qorti, cioè permezz ta' citazzjoni;

Illi konsegwentement id-domanda kif giet avanzata quddiem dina l-Qorti, permezz ta' rikors, mhiex proċeduralment valida;

Rat in-nota tal-appell, u l-petizzjoni tal-imsemmi Avukat Professor Dottor Joseph Max Ganado nomine, li biha talab li s-sentenza fuq imsemmija tiġi riformata, billi tiġi revokata in kwantu ddikjarat ir-rikors irritu u null, u in kwantu kkundannat lill-appellant iħallas l-ispejjeż tiegħu, billi jiġi, minflok, deċiż li r-rikors hu validu u billi jiġu mogħtija l-provvedimenti xierqa għal kontinwazzjoni tal-kawża.

Rat ir-risposta tal-appellat nomine, li biha talab il-konferma tas-sentenza appellata u rriġett tal-appell li ispejjeż.

Trattat l-appell.

Ikkunsidrat.

Hu veru illi fl-art. 16 (1) tal-Kostituzzjoni "The Malta (Constitution) Order in Council 1961", jingħad illi l-persuna li tippretendi li giet, jew li aktarx sejra tiġi aggravata "may . . . . apply to the Civil Court, First Hall, for redress" — kif inhu wkoll veru illi, fit-tieni subartikolu ta' dak l-artikolu, jingħad illi dik il-Qorti jkollha ġurisdizzjoni biex tisma u taqta "any application made in pursuance of the preceding sub-section". L-appellant isostni illi lil dik il-kelma "application" għandu jingħata s-sens li għanda fis-sistema legali lokali. Issa hu veru li fil-liġijiet ta' Malta, f'diversi disposizzjonijiet, l-ekwivalent, fit-test ingliż, tal-kelma fit-test Malti "rikors", hija "application". Hekk per eżempju art. 227 (2) u 470 Kod. Proċ. Ċiv. — art. 429 Kod. Krim. u dan mhux biss fil-Kodiċijiet bażi, imma anki f'liġijiet partikolari, bħal Kap. 76 Ediz. Riv. Iżda, din il-Qorti hi ta' fehma illi, meta fl-

art. 16 tal-Kostituzzjoni ntużat il-kelma "application", din ma kienetx riferibbili għal xi xorta ta' att partikolari. Il-kelma "apply" tidher ċar li hi kelma ta' sens generiku, li tisser semplicement illi wiehed jirrikorri lil xi awtorita. Wiehed irid jisforza s-sens tal-Kostituzzjoni biex jgħd li dik il-kelma "application" fit-tieni subartikolu qeda in riferenza għal xi xorta partikolari ta' att kif inhu r-rikors. Il-kelma "application" fit-tieni subartikolu hu logiku li tiehu s-sens tagħha mill-kelma "apply" tas-subartikolu ta' qabel, u li ma tmurx oltre, fis-sens li dik il-kelma application hija biss is-sostantiv, bla sinifikat partikolari, tal-verb, ukoll bla sinifikat partikolari. Zgur li b'dawk il-kliem, użati ugwalment f'Kostituzzjonijiet oħra b'disposizzjonijiet simili, ma gietx preskritta x-xorta tal-att proċedurali partikolari, għaliex, fl-istess artikolu 16(7), hu mħolli li jsiru Rules of Court dwar il-proċedura lil awtorita kompetenti lokali. — Hu anki ta' min josserva illi, fit-test Malti tal-art. 16, il-kliem użati ma humiex "jagħmel rikors" jew "rikors" imma japplika u applikazzjoni; għalhekk, il-vera kwistjoni ma hijiex x'sens għandu jingħata lill-kelma application fl-art. 16 fuq imsemmi, imma b'liema att proċedurali l-persuna aggravata actu jew in posse għanda tirrikorri (apply) lill-Qorti;

Jidher sewwa li jingħad li, trattandosi ta' proċedura fil-Qorti Ċivili (Prim'Awla), l-att, li bih il-persuna aggravata għandha tirrikorri lil Qorti, hu dak li, ordinarjament u normalment, jintusa, cioè ċ-ċitazzjoni — dan hu konformi għal art. 121 — 161 — 162 — u — 163 tal-Kod. Proċ. Ċiv. u għal *praxis curiae*. Dan hu ndubitat tant li, f'sentenza li nghatat mija u għaxar snin ilu mill-Imħallef Dottor, imbagħad President Sir Antonio Micallef, f'każ fejn giet sollevata l-kwistjoni jekk, għal esekuzzjoni ta' sentenza tal-Qorti Kriminali, kienetx sewwa l-proċedura b'ċitazzjoni, intqalu dawn il-kliem, li huma ta' applikazzjoni mhux limi-

tata għal dak il-każ, imma generali, cioè:—

“Nel silenzio di detto Codice su questo partifolare è legale di ricorrere ai principi generali riconosciuti dalla legge per l'addietro in rigore e dalla consuetudine, secondo le quali, in difetto di altre forme prescritte dalla legge, si deve procedere, e si suole procedere per via di citazione”.

Ikkunsidrat:—

Ma hemmx b'zonn jingħad li, għalkemm quddiem din il-Qorti għet għa deċiża, fuq meritu ieħor, kawża dwar dawn il-fundamental rights and freedoms of the individual li kienet intalvolata b'rikors, eppure l-kwistjoni odjerna ma kienetx għet sollevata quddiem l-ewwel Qorti, u lanqas fit-tieni istanza, u l-partijiet kienu għaddew għal attijiet ulterjuri u għe deċiż il-meritu.

Ikkunsidrat:—

Illi jidher, għalhekk, illi, fl-istat attwali tal-ligi, u fin-nuqqas ta' *Rules of Court f'sens jew ieħor*, il-proċedura għanda tkun b'citazzjoni, u mhux b'rikors, anki peress li fil-każ ta' citazzjoni, għad-differenza tal-każ ta' rikors, il-ligi tippreskrivi ċerti rekwiżiti li bihom tigi żgurata l-esposizzjoni kompleta tal-każ.

Għalhekk din il-Qorti tiddeċiedi billi tirrespingi l-appell u tikkonferma s-sentenza appellata, fil-meritu u fil-kap ta' l-ispejjeż. L-ispejjeż ta' din l-istanza jiġihallu mill-appellant nomine.